



UNJONI EWROPEA

IL-PARLAMENT EWROPEW

IL-KUNSILL

Brussell, 20 ta' Novembru 2019
(OR. en)

2017/0231 (COD)

PE-CONS 76/19

EF 139
ECOFIN 369
SURE 27
CODEC 858

ATTI LEGISLATTIVI U STRUMENTI OHRA

Suġġett: DIRETTIVA TAL-PARLAMENT EWROPEW U TAL-KUNSILL li temenda d-Direttiva 2009/138/KE dwar il-bidu u l-eżerċizzju tan-negozju tal-assigurazzjoni u tar-riassigurazzjoni (Solvibbiltà II), id-Direttiva 2014/65/UE dwar is-swieq fl-istrumenti finanzjarji u d-Direttiva (UE) 2015/849 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu

DIRETTIVA (UE) 2019/...
TAL-PARLAMENT EWROPEW U TAL-KUNSILL

ta' ...

**li temenda d-Direttiva 2009/138/KE dwar il-bidu
u l-eżerċizzju tan-negozju tal-assigurazzjoni u tar-riassigurazzjoni (Solvibilità II),
id-Direttiva 2014/65/UE dwar is-swieq fl-istrumenti finanzjarji
u d-Direttiva (UE) 2015/849 dwar il-prevenzjoni tal-użu tas-sistema finanzjarja
ghall-finijiet tal-ħasil tal-flus jew il-finanzjament tat-terroriżmu**

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 53(1) u 62 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Bank Ċentrali Ewropew¹,

Wara li kkunsidraw l-opinjoni tal-Kumitat Ekonomiku u Soċjali Ewropew²,

Filwaqt li jaġixxu skont il-proċedura legiſlattiva ordinarja³,

¹ ĠU C 251, 18.7.2018, p. 2.

² ĠU C 227, 28.6.2018, p. 63.

³ Pożizzjoni tal-Parlament Ewropew tas-16 ta' April 2019 [(ĠU ...)/(għadha mhijiex ippubblikata fil-Ġurnal Uffiċjali) u d-Deċiżjoni tal-Kunsill ta'

Billi:

- (1) Id-Direttiva 2014/65/UE tal-Parlament Ewropew u tal-Kunsill¹ tohloq qafas regolatorju għal fornituri ta' servizzi ta' rapportar tad-data (DRSPs, data reporting services providers) u tirrikjedi li fornitur ta' servizzi ta' rapportar ta' data wara l-kummerè ikun awtorizzat bħala arrangament ta' pubblikazzjoni approvat (APA, approved publication arrangement). Barra minn hekk, fornitur ta' tape konsolidat (CTP, consolidated tape provider) huwa meħtieġ joffri data konsolidata ta' kummerè li tkopri l-kummerè kollu f'kemm l-istrumenti ta' ekwità kif ukoll f'dawk mhux ta' ekwità fl-Unjoni kollha, f'konformità mad-Direttiva 2014/65/UE. Id-Direttiva 2014/65/UE tifformalizza wkoll kanali ta' rapportar ta' tranzazzjonijiet lill-awtoritajiet kompetenti billi tirrikjedi li parti terza li tirrapporta f'isem ditti tal-investment tkun awtorizzata bħala mekkaniżmu ta' rapportar approvat (ARM, approved reporting mechanism).

¹ Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE (ĠU L 173, 12.6.2014, p. 349).

(2) Il-kwalità tad-data ta' negozjar u tal-ipproċessar u l-forniment ta' tali data, inklużi l-ipproċessar u l-forniment ta' data transfruntiera, hija ta' importanza kbira biex jinkiseb l-oġettiv ewlieni tar-Regolament (UE) Nru 600/2014 tal-Parlament Ewropew u tal-Kunsill¹, li huwa li tissaħħaħ it-trasparenza tas-swieq finanzjarji. Id-data preċiża ta' negozjar tipprovdi lill-utenti veduta ġenerali tal-attività ta' negozjar madwar is-swieq finanzjarji tal-Unjoni u tipprovdi lill-awtoritajiet kompetenti informazzjoni preċiża u komprensiva dwar it-tranzazzjonijiet rilevanti. Minhabba d-dimensjoni transfruntiera tat-trattament tad-data, il-benefiċċji tal-ġbir ta' kompetenzi relatati mad-data, inklużi l-ekonomiji potenzjali ta' skala, u l-impatt negattiv ta' divergenzi potenzjali fil-prattici superviżorji kemm fuq il-kwalità tad-data ta' negozjar kif ukoll fuq il-kompiti ta' DRSPs, huwa għalhekk adatt li l-awtorizzazzjoni u s-superviżjoni ta' DRSPs, kif ukoll setgħat ta' ġbir ta' data, jiġu trasferiti mill-awtoritajiet kompetenti lill-Awtorità Superviżorja Ewropea (Awtorità Ewropea tat-Titoli u s-Swieq) stabbilita mir-Regolament (UE) Nru 1095/2010 tal-Parlament Ewropew u tal-Kunsill² (ESMA, European Securities and Markets Authority), hliel fir-rigward ta' ARMs jew APAs li jibbenefikaw minn deroga taħt ir-Regolament (UE) Nru 600/2014.

¹ Regolament (UE) Nru 600/2014 tal-Parlament Ewropew u tal-Kunsill tal-15 ta' Mejju 2014 dwar is-swieq tal-istrumenti finanzjarji u li jemenda r-Regolament (UE) Nru 648/2012 (ĠU L 173, 12.6.2014, p. 84).

² Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/77/KE (ĠU L 331, 15.12.2010, p. 84).

- (3) Sabiex jinkiseb trasferiment konsistenti ta' tali setgħat, huwa adatt li jithassru dispożizzjonijiet relatati mar-rekwiżiti operazzjonali għal DRSPs u mal-kompetenzi ta' awtoritajiet kompetenti fir-rigward ta' fornituri ta' DRSPs stabbiliti fid-Direttiva 2014/65/UE, u li dawk id-dispożizzjonijiet jiġu introdotti fir-Regolament (UE) Nru 600/2014.
- (4) It-trasferiment tal-awtorizzazzjoni u s-supervizjoni ta' fornituri ta' DRSPs, hlief fir-rigward ta' ARMs jew APAs li jibbenefikaw minn deroga taħt ir-Regolament (UE) Nru 600/2014, lill-ESMA huwa kompatibbli mal-kompiti tal-ESMA. B'mod aktar speċifiku, l-għoti ta' setgħat tal-għbir ta' data, tal-awtorizzazzjoni u tas-supervizjoni minn awtoritajiet kompetenti lill-ESMA huwa strumentali għal kompiti oħra li l-ESMA twettaq taħt ir-Regolament (UE) Nru 600/2014, bħall-monitoraġġ tas-suq, setgħat ta' intervenzjoni temporanja u setgħat ta' ġestjoni ta' pożizzjoni, u jiżgura konformità konsistenti ma' rekwiżiti ta' trasparenza ta' qabel u ta' wara l-kummerċ.
- (5) Id-Direttiva 2009/138/KE tal-Parlament Ewropew u tal-Kunsill¹ tipprevedi li, f'konformità mal-approċċ orjentat lejn ir-riskji għar-Rekwiżit Kapitali tas-Solvenza, ikun possibbli f'ċirkostanzi speċifiċi li impriżi u gruppi ta' assigurazzjoni u riassigurazzjoni jużaw mudelli interni għall-kalkolu ta' dak ir-rekwiżit minflok ma' jużaw il-formula l-istandard.
- (6) Id-Direttiva 2009/138/KE tipprevedi komponent tal-pajjiż fl-aġġustament tal-volatilità. Sabiex jiġi żgurat li dan il-komponent tal-pajjiż inaqqas effettivament l-esagerazzjonijiet ta' 'spreads' tal-bonds fil-pajjiż rilevanti, jenħtieġ li livell limitu adatt għall-'ispread' tal-pajjiż b'riskju kkorreġut jiġi stabbilit għall-attivazzjoni tal-komponent tal-pajjiż.

¹ Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negozju tal-Assigurazzjoni u tar-Riassigurazzjoni (Solvibbiltà II) (ĠU L 335, 17.12.2009, p.1).

(7) Fid-dawl taż-żieda fl-attivitajiet transfruntieri ta' assigurazzjoni huwa neċessarju li titjeb l-applikazzjoni konverġenti tal-liġi tal-Unjoni f'kazijiet ta' attività transfruntiera ta' assigurazzjoni, speċjalment fi stadju bikri. Għal dan il-għan, jenħtieg li jissahħu l-iskambju ta' informazzjoni u l-kooperazzjoni bejn l-awtoritajiet superviżorji u l-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) stabbilita mir-Regolament (UE) Nru 1094/2010 tal-Parlament Ewropew u tal-Kunsill¹(EIOPA). B'mod partikolari, jenħtieg li jiġu previsti r-rekwiżiti ta' notifika fil-każ ta' attività transfruntiera ta' assigurazzjoni sinifikanti jew sitwazzjoni ta' kriżi, kif ukoll il-kondizzjonijiet għall-istabbiliment ta' pjattaformi ta' kooperazzjoni, fejn tkun sinifikanti l-attività transfruntiera ta' assigurazzjoni prevista. Jenħtieg li din is-sinifikanza tal-attività transfruntiera ta' assigurazzjoni tiġi valutata f'termini tal-'premium' gross miktub annwali sottoskritt fl-Istat Membru ospitanti meta mqabbel mal-'premiums' gross miktuba annwali totali tal-kumpannija ta' assigurazzjoni, f'termini tal-impatt fuq il-protezzjoni tad-detentur ta' polza fl-Istat Membru ospitanti u fir-rigward tal-impatt tal-fergħa jew l-attività tal-kumpannija ta' assigurazzjoni rispettiva fuq is-suq tal-Istat Membru ospitanti f'termini ta' libertà li jiġu pprovduti servizzi. Il-pjattaformi ta' kooperazzjoni huma għodda effettiva biex tinkiseb kooperazzjoni aktar b'saħħitha u f'waqtha bejn l-awtoritajiet superviżorji u għalhekk biex tissahħaħ il-protezzjoni tal-konsumatur. Madankollu, id-deċiżjonijiet dwar l-awtorizzazzjoni, is-superviżjoni u l-infurzar huma u jibqgħu fil-kompetenza tal-awtorità superviżorja tal-Istat Membru tad-domicilju.

¹ Regolament (UE) Nru 1094/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol), u li jemenda d-Deċiżjoni Nru 716/2009/KE u li jhassar id-Deċiżjoni tal-Kummissjoni 2009/79/KE (ĠU L 331, 15.12.2010, p. 48).

- (8) Fejn l-attivitajiet transfruntieri ta' assigurazzjoni jkunu sinifikanti fir-rigward tas-suq tal-Istat Membru ospitanti u jirrikjedu kollaborazzjoni mill-qrib bejn l-awtoritajiet supervizzorji tal-Istat Membru tad-domicilju u tal-Istat Membru ospitanti, speċjalment fejn assigurat jista' jkun f'riskju li jispiċċa f'diffikultajiet finanzjarji għad-detriment ta' detenturi ta' polza u partijiet terzi, jenħtieġ li l-EIOPA tistabbilixxi u torganizza pjattaformi ta' kollaborazzjoni.
- (9) Sabiex jittiehed kont tas-sostituzzjoni tal-Kumitat tas-Sorveljanti tal-Assigurazzjonijiet u tal-Pensjonijiet tax-Xogħol Ewropej (CEIOPS) mill-EIOPA, jenħtieġ li jithassru r-referenzi għas-CEIOPS fid-Direttiva 2009/138/KE.
- (10) Wara bidliet fir-Regolament (UE) Nru 1093/2010 tal-Parlament Ewropew u tal-Kunsill¹, l-Awtorità Supervizzorja Ewropea (Awtorità Bankarja Ewropea), stabbilita minn dak ir-Regolament (EBA), ikollha rwol għdid fil-prevenzjoni tal-użu tas-sistema finanzjarja għall-finijiet ta' hasil tal-flus jew tal-finanzjament tat-terroriżmu, u jkun meħtieġ isiru bidliet sussegwenti fid-Direttiva (UE) 2015/849 tal-Parlament Ewropew u tal-Kunsill².
- (11) Għalhekk jenħtieġ li d-Direttivi 2009/138/KE, 2014/65/UE u (UE) 2015/849 jiġu emendati kif meħtieġ,

ADOTTAW DIN ID-DIRETTIVA:

¹ Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Supervizzorja Ewropea (Awtorità Bankarja Ewropea) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/78/KE (ĠU L 331, 15.12.2010, p. 12).

² Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-hasil tal-flus jew il-finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li thassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (ĠU L 141, 5.6.2015, p. 73).

Artikolu 1
Emendi għad-Direttiva 2014/65/UE

Id-Direttiva 2014/65/UE hija emendata kif ġej:

(1) l-Artikolu 1 huwa emendat kif ġej:

(a) il-paragrafu 1 huwa sostitwit b'dan li ġej:

'1. Din id-Direttiva għandha tapplika għad-ditti tal-investment, l-operaturi tas-swieq, u d-ditti ta' pajjiżi terzi li jipprovdu servizzi ta' investment jew li jwettqu attivitajiet ta' investment permezz tal-istabbiliment ta' ferġha fl-Unjoni.";

(b) fil-paragrafu 2, jithassar il-punt (d);

(2) fl-Artikolu 4, il-paragrafu 1 huwa emendat kif ġej:

(a) il-punti (36) u (37) huma sostitwiti b'dan li ġej:

"(36) "korp manigerjali" tfisser il-korp jew il-korpi ta' ditta tal-investment, operatur tas-suq, jew fornitur ta' servizzi ta' rapportar ta' data kif definit fil-punt (36a) tal-Artikolu 2(1) tar-Regolament (UE) Nru 600/2014, li jinhatru f'konformità mal-liġi nazzjonali, li jingħataw is-setgħa li jistabbilixxu l-istrategija, l-oġġettivi u d-direzzjoni ġenerali tal-entità, u li jissorveljaw u jimmonitorjaw it-teħid ta' deċiżjonijiet ta' ġestjoni u jinkludu persuni li effettivament imexxu n-negozju tal-entità.

Fejn din id-Direttiva tirreferi għall-korp manigerjali u, skont il-liġi nazzjonali, il-funzjonijiet ta' ġestjoni u supervizzorji tal-korp manigerjali jkunu assenjati lil korpi differenti jew membri differenti fi ħdan korp wieħed, l-Istat Membru għandu jidentifika l-korpi jew il-membri tal-korp manigerjali responsabbli f'konformità mal-liġi nazzjonali tiegħu, sakemm ma jkunx speċifikat mod ieħor minn din id-Direttiva;

(37) "manigment superjuri" tfisser persuni fiżiċi li jeżerċitaw funzjonijiet eżekuttivi f'ditta tal-investment, operatur tas-suq, jew fornitur ta' servizzi ta' rapportar ta' data kif definit fil-punt (36a) tal-Artikolu 2(1) tar-Regolament (UE) Nru 600/2014, u li jkunu responsabbli u jwiegħbu lill-korp manigerjali għall-ġestjoni ta' kuljum tal-entità, inkluż għall-implimentazzjoni tal-politiki dwar id-distribuzzjoni ta' servizzi u prodotti lil klijenti mid-ditta u l-persunal tagħha;"

(b) jithassru l-punti (52), (53), (54), (55)(c) u (63);

(3) fl-Artikolu 22, jiżdied il-paragrafu li ġej:

"L-Istati Membri għandhom jiżguraw li l-awtoritajiet kompetenti, fejn ikunu inkarigati mill-awtorizzazzjoni u s-supervizzjoni tal-attivitajiet ta' arrangament approvat ta' pubblikazzjoni (APA), kif definit fil-punt (34) tal-Artikolu 2(1) tar-Regolament (UE) Nru 600/2014, b'deroga skont l-Artikolu 2(3) ta' dak ir-Regolament, jew mekkaniżmu ta' rapportar approvat (ARM), kif definit fil-punt (36) tal-Artikolu 2(1) ta' dak ir-Regolament, b'deroga skont l-Artikolu 2(3) ta' dak ir-Regolament, jimmonitorjaw l-attivitajiet ta' dak l-APA jew ARM sabiex jivvalutaw il-konformità mal-kondizzjonijiet operattivi previsti f'dak ir-Regolament. L-Istati Membri għandhom jiżguraw li jkunu fis-seħh il-miżuri adatti biex jippermettu lill-awtoritajiet kompetenti jiksbu l-informazzjoni meħtieġa biex jivvalutaw il-konformità ta' APAs jew ARMs ma' dawk l-obbligi.";

(4) jithassar it-Titolu V;

(5) l-Artikolu 70 huwa emendat kif ġej:

(a) il-paragrafu 3 huwa emendat kif ġej:

(i) fil-punt (a), jithassru l-punti (xxxvii) sa (xxxx);

(ii) fil-punt (b), jiddaħhal il-punt li ġej:

‘(xxa) l-Artikolu 27f(1), (2) u (3), l-Artikolu 27g(1) sa (5) u l-Artikolu 27i(1) sa (4), fejn xi APA jew ARM ikollhom deroga taht l-Artikolu 2(3); ’;

(b) fil-paragrafu 4, il-punti (a) u (b) huma sostitwiti b'dan li ġej:

"(a) l-Artikolu 5 jew l-Artikolu 6(2) jew l-Artikoli 34, 35, 39 jew 44 ta' din id-Direttiva; jew

(b) it-tielet sentenza tal-Artikolu 7(1) tar-Regolament (UE) Nru 600/2014 jew l-Artikolu 11(1) ta' dak ir-Regolament, u, fejn xi APA jew ARM ikollhom deroga taht l-Artikolu 2(3) ta' dak ir-Regolament, l-Artikolu 27b ta' dak ir-Regolament.";

(c) fil-paragrafu 6, il-punt (c) huwa sostitwit b'dan li ġej:

"(c) fil-każ ta' ditta tal-investment, operatur tas-suq awtorizzat li jopera MTF jew OTF, jew suq regolat, l-irtirar jew is-sospensjoni tal-awtorizzazzjoni tal-istituzzjoni f'konformità mal-Artikoli 8 u 43 ta' din id-Direttiva u, fejn xi APA jew ARM ikollhom deroga taht l-Artikolu 2(3) tar-Regolament (UE) Nru 600/2014, l-irtirar jew is-sospensjoni tal-awtorizzazzjoni f'konformità mal-Artikolu 27e ta' dak ir-Regolament;"

(6) fl-Artikolu 71, il-paragrafu 6 huwa sostitwit b'dan li ġej:

"6. Fejn sanzjoni kriminali jew amministrattiva ppubblikata tirrigwarda ditta tal-investment, operatur tas-suq, istituzzjoni ta' kreditu fir-rigward ta' servizzi jew attivitajiet ta' investment jew servizzi anċillari, jew fergħa ta' ditti minn pajjizi terzi awtorizzati f'konformità ma' din id-Direttiva, jew xi APA jew ARM awtorizzat f'konformità mar-Regolament (UE) Nru 600/2014 li jkollu deroga taht l-Artikolu 2(3) ta' dak ir-Regolament, l-ESMA għandha żżid referenza għas-sanzjoni ppubblikata fir-registru rilevanti.";

(7) fl-ewwel subparagrafu tal-Artikolu 77(1), is-sentenza introdutturja hija sostitwita b'dan li ġej:

"L-Istati Membri għandhom jipprevedu, mill-anqas, li kwalunkwe persuna awtorizzata fis-sens tad-Direttiva 2006/43/KE tal-Parlament Ewropew u tal-Kunsill^{*}, li twettaq f'ditta tal-investment, f'suq regolat, jew f'xi APA jew ARM awtorizzat f'konformità mar-Regolament (UE) Nru 600/2014 li jkollu deroga taht l-Artikolu 2(3) ta' dak ir-Regolament, il-kompitu deskritt fl-Artikolu 34 tad-Direttiva 2013/34/UE jew l-Artikolu 73 tad-Direttiva 2009/65/KE jew kwalunkwe kompitu ieħor preskritt mil-liġi, għandu jkollha dmir li tirrapporta minnufih lill-awtoritajiet kompetenti kwalunkwe fatt jew deċiżjoni li jikkonċernaw lil dik l-impriza li dwarhom dik il-persuna tkun saret konxja waqt li wettqet dak il-kompitu u li jistgħu:

* Direttiva 2006/43/KE tal-Parlament Ewropew u tal-Kunsill tas-17 ta' Mejju 2006 dwar il-verifiki statutorji tal-kontijiet annwali u tal-kontijiet konsolidati, li temenda d-Direttivi tal-Kunsill 78/660/KEE u 83/349/KEE u li tħassar id-Direttiva tal-Kunsill 84/253/KEE (ĠU L 157, 9.6.2006, p. 87).";

(8) l-Artikolu 89 huwa emendat kif ġej:

(a) il-paragrafi 2 u 3 huma sostitwiti b'dan li ġej:

- "2. Id-delegi ta' setgħa msemija fl-Artikolu 2(3), it-tieni subparagrafu tal-punt (2) tal-Artikolu 4(1), l-Artikolu 4(2), l-Artikolu 13(1), l-Artikolu 16(12), l-Artikolu 23(4), l-Artikolu 24(13), l-Artikolu 25(8), l-Artikolu 27(9), l-Artikolu 28(3), l-Artikolu 30(5), l-Artikolu 31(4), l-Artikolu 32(4), l-Artikolu 33(8), l-Artikolu 52(4) l-Artikolu 54(4), l-Artikolu 58(6), u l-Artikolu 79(8) huma mogħtija lill-Kummissjoni għal perijodu ta' żmien indeterminat mit-2 ta' Lulju 2014.
3. Id-delegi ta' setgħa msemija fl-Artikolu 2(3), it-tieni subparagrafu tal-punt (2) tal-Artikolu 4(1), l-Artikolu 4(2), l-Artikolu 13(1), l-Artikolu 16(12), l-Artikolu 23(4), l-Artikolu 24(13), l-Artikolu 25(8), l-Artikolu 27(9), l-Artikolu 28(3), l-Artikolu 30(5), l-Artikolu 31(4), l-Artikolu 32(4), l-Artikolu 33(8), l-Artikolu 52(4) l-Artikolu 54(4), l-Artikolu 58(6) u l-Artikolu 79(8) jistgħu jiġu revokati fi kwalunkwe hin mill-Parlament Ewropew jew mill-Kunsill. Deċiżjoni li tirrevoka għandha ttejjem id-delega ta' setgħa speċifikata f'dik id-deċiżjoni. Għandha tidhol fis-seħh l-ghada tal-pubblikazzjoni tad-deċiżjoni f'Il-Ġurnal Uffiċjali tal-Unjoni Ewropea jew f'data aktar tard speċifikata fiha. Ma għandhiex taffettwa l-validità ta' kwalunkwe att delegat diġà fis-seħh.";

(b) il-paragrafu 5 huwa sostitwit b'dan li ġej:

"5. Att delegat adottat skont l-Artikolu 2(3), it-tieni subparagrafu tal-punt (2) tal-Artikolu 4(1), l-Artikolu 4(2), l-Artikolu 13(1), l-Artikolu 16(12), l-Artikolu 23(4), l-Artikolu 24(13), l-Artikolu 25(8), l-Artikolu 27(9), l-Artikolu 28(3), l-Artikolu 30(5), l-Artikolu 31(4), l-Artikolu 32(4), l-Artikolu 33(8), l-Artikolu 52(4), l-Artikolu 54(4), l-Artikolu 58(6) jew l-Artikolu 79(8) għandu jidhol fis-seħħ biss jekk ma tiġi espressa ebda oġġezzjoni mill-Parlament Ewropew jew mill-Kunsill fi żmien tliet xhur min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perijodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex ser joġġezzjonaw. Dak il-perijodu għandu jiġi estiż bi tliet xhur fuq inizzjattiva tal-Parlament Ewropew jew tal-Kunsill.";

(9) fl-Artikolu 90, jiġihassru l-paragrafi 2 u 3;

(10) fl-Artikolu 93(1), it-tieni subparagrafu huwa sostitwit b'dan li ġej:

"L-Istati Membri għandhom japplikaw dawk il-miżuri mit-3 ta' Jannar 2018.";

(11) fl-Anness I, it-Taqsima D tithassar.

Artikolu 2
Emendi għad-Direttiva 2009/138/KE

Id-Direttiva 2009/138/KE hija emendata kif ġej:

- (1) fl-Artikolu 77d(4), l-ewwel sentenza hija sostitwita b'dan li ġej:

"Għal kull pajjiż rilevanti, l-aġġustament ta' volatilità għar-rati tal-imgħax mingħajr riskju msemmi fil-paragrafu 3 għall-munita ta' dak il-pajjiż għandu, qabel l-applikazzjoni tal-fattur ta' 65 % jizdied bid-differenza bejn il-firxa tal-pajjiż b'riskju kkorreġut u darbtejn il-firxa tal-munita kkorreġuta għar-riskju kull meta dik id-differenza tkun pożittiva u l-firxa tal-pajjiż b'riskju kkorreġut tkun oġhla minn 85 punt bażiku.";

- (2) fl-Artikolu 112, jiddaħhal il-paragrafu li ġej:

"3a. L-awtoritajiet superviżorji għandhom jinfurmaw lill-EIOPA f'konformità mal-Artikolu 35(1) tar-Regolament (UE) Nru 1094/2010 dwar kwalunkwe applikazzjoni biex jintuża jew jinbidel mudell intern. Fuq it-talba ta' awtorità superviżorja kkonċernata waħda jew aktar, l-EIOPA tista' tipprovdi assistenza teknika, f'konformità mal-punt (b) tal-Artikolu 8(1) ta' dak ir-Regolament, lill-awtorità jew l-awtoritajiet superviżorji li talbu l-assistenza, fir-rigward tad-deċiżjoni dwar l-applikazzjoni.";

(3) fit-Titolu I, il-Kapitolu VIII, tiddaħħal it-Taqsima li ġejja:

"TAQSIMA 2A

NOTIFIKA U PJATTAFORMI TA' KOLLABORAZZJONI"

"Artikolu 152a

Notifika

1. Fejn l-awtorità superviżorja tal-Istat Membru ta' domicilju tkun beħsiebha tawtorizza impriża tal-assigurazzjoni jew impriża tar-riassigurazzjoni li l-iskema ta' operazzjonijiet tagħha tindika li parti mill-attivitajiet tagħha ser tkun ibbażata fuq il-libertà li jiġu pprovduti servizzi jew il-libertà ta' stabbiliment fi Stat Membru ieħor, u dik l-iskema ta' operazzjonijiet tindika wkoll li dawk l-attivitajiet x'aktarx ikunu ta' rilevanza fir-rigward tas-suq tal-Istat Membru ospitanti, l-awtorità superviżorja tal-Istat Membru ta' domicilju għandha tinnotifika b'dan lill-EIOPA u lill-awtorità superviżorja tal-Istat Membru ospitanti rilevanti.

2. L-awtorità superviżorja tal-Istat Membru ta' domicilju għandha, flimkien man-notifika prevista fil-paragrafu 1, tinnotifika wkoll lill-EIOPA u lill-awtorità superviżorja tal-Istat Membru ospitanti rilevanti meta tidentifika kondizzjonijiet finanzjarji li qed jiddeterjoraw jew riskji oħra emergenti minn impriża tal-assigurazzjoni jew tar-riassigurazzjoni li twettaq attivitajiet li jkunu bbażati fuq il-libertà li jiġu pprovduti servizzi jew il-libertà tal-istabbiliment u li jistgħu jkollhom effett transfruntier. L-awtorità superviżorja tal-Istat Membru ospitanti tista' wkoll tinnotifika lill-awtorità superviżorja tal-Istat Membru ta' domicilju rilevanti fejn ikollha tħassib serju u motivat fir-rigward tal-protezzjoni tal-konsumaturi. L-awtoritajiet superviżorji jistgħu jirreferu l-kwistjoni lill-EIOPA u jitolbu l-assistenza tagħha f'każijiet fejn ma tista' tinstab l-ebda soluzzjoni bilaterali.
3. In-notifiki msemmija fil-paragrafi 1 u 2 għandhom ikunu dettaljati biżżejjed biex jippermettu valutazzjoni adatta.
4. In-notifiki msemmija fil-paragrafi 1 u 2 huma mingħajr preġudizzju għall-mandat superviżorju tal-awtoritajiet superviżorji tal-Istat Membru ta' domicilju u tal-Istat Membru ospitanti previst f'din id-Direttiva.

Artikolu 152b

Pjattaformi ta' kollaborazzjoni

1. L-EIOPA tista', fil-każ ta' tħassib ġustifikat dwar effetti negattivi fuq detenturi ta' polza, fuq l-inizjattiva tagħha stess jew fuq it-talba ta' waħda jew aktar mill-awtoritajiet superviżorji rilevanti, tistabbilixxi u tikkoordina pjattaforma ta' kollaborazzjoni biex issaħħaħ l-iskambju ta' informazzjoni u żżid il-kollaborazzjoni bejn l-awtoritajiet superviżorji rilevanti fejn impriża tal-assigurazzjoni jew tarriassigurazzjoni twettaq, jew tkun beħsiebha twettaq, attivitajiet li huma bbażati fuq il-libertà li jiġu pprovduti servizzi jew il-libertà tal-istabbiliment u fejn:
 - (a) tali attivitajiet ikunu ta' rilevanza fir-rigward tas-suq ta' Stat Membru ospitanti;
 - (b) tkun saret notifika mill-awtorità superviżorja tal-Istat Membru ta' domicilju taħt l-Artikolu 152a(2) ta' kondizzjonijiet finanzjarji li qed jiddeterjoraw jew riskji emergenti oħra; jew
 - (c) il-kwistjoni tkun ġiet riferuta lill-EIOPA taħt l-Artikolu 152a(2).
2. Il-paragrafu 1 huwa mingħajr preġudizzju għad-dritt tal-awtoritajiet superviżorji rilevanti li jstabbilixxu pjattaforma ta' kollaborazzjoni fejn dawn kollha jaqblu li jagħmlu hekk.

3. L-istabbiliment ta' pjattaforma ta' kollaborazzjoni skont il-paragrafi 1 u 2 huwa mingħajr preġudizzju għall-mandat superviżorju tal-awtoritajiet superviżorji tal-Istat Membru ta' domicilju u tal-Istat Membru ospitanti previst f'din id-Direttiva.
4. Mingħajr preġudizzju għall-Artikolu 35 tar-Regolament (UE) Nru 1094/2010, fuq talba mill-EIOPA, l-awtoritajiet superviżorji rilevanti għandhom jipprovdu l-informazzjoni kollha meħtieġa b'mod f'waqtu biex il-pjattaforma ta' kollaborazzjoni tiffunzjona b'mod adatt.";

(4) l-Artikolu 231 huwa emendat kif ġej:

- (a) fil-paragrafu 1, it-tielet subparagrafu huwa sostitwit b'dan li ġej:

"Is-superviżur tal-grupp għandu jinforma lill-membri oħra tal-kulleġġ ta' superviżuri, inkluża l-EIOPA, dwar il-wasla tal-applikazzjoni u għandu jibgħat l-applikazzjoni sħiħa, inkluża d-dokumentazzjoni pprezentata mill-impriza, lil dawk il-membri, mingħajr dewmien. Fuq it-talba ta' awtorità superviżorja kkonċernata waħda jew aktar, l-EIOPA tista' tipprovdi assistenza teknika, skont il-punt (b) tal-Artikolu 8(1) tar-Regolament (UE) Nru 1094/2010, lill-awtorità jew l-awtoritajiet superviżorji li talbu l-assistenza, fir-rigward tad-deċiżjoni dwar l-applikazzjoni.";

(b) fit-tielet subparagrafu tal-paragrafu 3 l-ewwel sentenza hija sostitwita b'dan li ġej:

"Fejn l-EIOPA ma tihux deċiżjoni kif imsemmi fit-tieni subparagrafu ta' dan il-paragrafu f'konformità mal-Artikolu 19(3) tar-Regolament (UE) Nru 1094/2010, is-superviżur tal-grupp għandu jiehu d-deċiżjoni finali.";

(5) fit-tielet subparagrafu tal-Artikolu 237(3), l-ewwel sentenza hija sostitwita b'dan li ġej:

"Fejn l-EIOPA ma tihux deċiżjoni kif imsemmi fit-tieni subparagrafu ta' dan il-paragrafu f'konformità mal-Artikolu 19(3) tar-Regolament (UE) Nru 1094/2010, is-superviżur tal-grupp għandu jiehu d-deċiżjoni finali.";

(6) fl-Artikolu 248(4), jithassar it-tielet subparagrafu.

Artikolu 3
Emendi għad-Direttiva (UE) 2015/849

Id-Direttiva (UE) 2015/849 hija emendata kif ġej:

(1) l-Artikolu 6 huwa emendat kif ġej:

(a) il-paragrafu 3 huwa sostitwit b'dan li ġej:

"3. Il-Kummissjoni għandha tqiegħed ir-rapport imsemmi fil-paragrafu 1 għad-dispożizzjoni tal-Istati Membri u tal-entitajiet marbutin b'obbligu biex tassistihom jidentifikaw, jifhmu, jiġġestixxu u jimmitigaw ir-riskju tal-ħasil tal-flus u l-finanzjament tat-terroriżmu, u sabiex partijiet ikkonċernati oħra, inklużi l-legislaturi nazzjonali, il-Parlament Ewropew, l-Awtorità Superviżorja Ewropea (Awtorità Bankarja Ewropea) stabbilita mir-Regolament (UE) Nru 1093/2010 tal-Parlament Ewropew u tal-Kunsill* (EBA), u r-rappreżentanti mill-Unitajiet tal-Intelligence Finanzjarja (UIF) tal-UE jkunu jistgħu jifhmu aħjar dawk ir-riskji. Ir-rapport għandu jiġi ppubblikat mhux aktar tard minn sitt xhur wara li jkun tqiegħed għad-dispożizzjoni tal-Istati Membri, ħlief għal dawk l-elementi tar-rapport li jkun fihom informazzjoni klassifikata.

* Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Bankarja Ewropea) u li jemenda d- Deċiżjoni Nru 716/2009/KE u jħassar id-Deċiżjoni tal-Kummissjoni 2009/78/KE (ĠU L 331, 15.12.2010, p. 12).";

(b) fil-paragrafu 5, it-tieni sentenza hija sostitwita b'dan li ġej:

"Sussegwentement, l-EBA għandha toħroġ opinjoni kull sentejn.";

(2) l-Artikolu 7 huwa emendat kif ġej:

(a) fil-paragrafu 2, it-tieni sentenza hija sostitwita b'dan li ġej:

"L-identità ta' dik l-awtorità jew id-deskrizzjoni tal-mekkanizmu għandha tiġi nnotifikata lill-Kummissjoni, lill-EBA u lil Stati Membri oħra.";

(b) fil-paragrafu 5, l-ewwel sentenza hija sostitwita b'dan li ġej:

"5. L-Istati Membri għandhom iqieghdu r-rizultati tal-valutazzjonijiet tagħhom tar-riskju, inklużi l-aġġornamenti tagħhom, għad-dispożizzjoni tal-Kummissjoni, tal-EBA u tal-Istati Membri l-oħra. ";

(3) fl-Artikolu 17, l-ewwel sentenza hija sostitwita b'dan li ġej:

"Sas-26 ta' Ġunju 2017, l-ASE għandhom joħroġu linji gwida indirizzati lill-awtoritajiet kompetenti u lill-istituzzjonijiet ta' kreditu u istituzzjonijiet finanzjarji f'konformità mal-Artikolu 16 tar-Regolament (UE) Nru 1093/2010 dwar il-fatturi ta' riskju li jridu jitqiesu u l-miżuri li għandhom jittiehdu f'sitwazzjonijiet li fihom ikunu adatti miżuri simplifikati ta' diligenza dovuta tal-klijenti. Mill-1 ta' Jannar 2020, l-EBA għandha, fejn adatt, toħroġ tali linji gwida. ";

(4) fl-Artikolu 18(4), l-ewwel sentenza hija sostitwita b'dan li ġej:

"4. Sas-26 ta' Ġunju 2017, l-ASE għandhom joħorġu linji gwida indirizzati lill-awtoritajiet kompetenti u lill-istituzzjonijiet ta' kreditu u istituzzjonijiet finanzjarji f'konformità mal-Artikolu 16 tar-Regolament (UE) Nru 1093/2010 dwar il-fatturi ta' riskju li għandhom jitqiesu u l-miżuri li għandhom jittieħdu f'sitwazzjonijiet li fihom ikunu adatti miżuri msahħa ta' diligenza dovuta tal-klijenti. Mill-1 ta' Jannar 2020, l-EBA għandha, fejn adatt, toħroġ tali linji gwida. ";

(5) fl-Artikolu 41, il-paragrafu 1 huwa sostitwit b'dan li ġej:

"1. L-ipproċessar ta' data personali taħt din id-Direttiva huwa soġġett għar-Regolamenti (UE) 2016/679* u (UE) 2018/1725** tal-Parlament Ewropew u tal-Kunsill.

* Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

** Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deciżjoni Nru 1247/2002/KE (ĠU L 295, 21.11.2018, p. 39).";

(6) l-Artikolu 45 huwa emendat kif ġej:

(a) il-paragrafu 4 huwa sostitwit b'dan li ġej:

"4. L-Istati Membri u l-EBA għandhom jgħarrfu lil xulxin dwar istanzi li fihom il-liġi ta' pajjiż terz ma tippermettix l-implimentazzjoni tal-politiki u proċeduri meħtieġa taħt il-paragrafu 1. F'tali każijiet, tista' tittiehed azzjoni kkoordinata biex tinstab soluzzjoni. Fil-valutazzjoni liema pajjiżi terzi ma jippermettux l-implimentazzjoni tal-politiki u tal-proċeduri meħtieġa taħt il-paragrafu 1, l-Istati Membri u l-EBA għandhom iqisu kwalunkwe restrizzjoni legali li tista' xxekkel l-implimentazzjoni adatta ta' dawk il-politiki u l-proċeduri, inklużi s-segretezza, il-protezzjoni tad-data u restrizzjonijiet oħrajn li jillimitaw l-iskambju ta' informazzjoni li tista' tkun rilevanti għal dak il-għan.";

(b) il-paragrafu 6 huwa sostitwit b'dan li ġej:

"6. L-EBA għandha tiżviluppa abbozz ta' standards tekniċi regolatorji li jispeċifikaw it-tip ta' miżuri addizzjonali msemmija fil-paragrafu 5 u l-azzjoni minima li għandha tittiehed mill-istituzzjonijiet ta' kreditu u istituzzjonijiet finanzjarji fejn il-liġi ta' pajjiż terz ma tippermettix l-implimentazzjoni tal-miżuri meħtieġa taħt il-paragrafi 1 u 3.

L-EBA għandha tippreżenta l-abbozz ta' standards tekniċi regolatorji msemmi fl-ewwel subparagrafu lill-Kummissjoni sas-26 ta' Diċembru 2016.";

(c) il-paragrafu 10 huwa sostitwit b'dan li ġej:

"10. L-EBA għandha tiżviluppa abbozz ta' standards tekniċi regolatorji dwar il-kriterji għad-determinazzjoni taċ-ċirkostanzi li fihom tkun adatta l-ħatra ta' punt ta' kuntatt ċentrali skont il-paragrafu 9, u dwar x'jenħtieg li jkunu l-funzjonijiet tal-punti ta' kuntatt ċentrali.

L-EBA għandha tippreżenta l-abbozz ta' standards tekniċi regolatorji msemmi fl-ewwel subparagrafu lill-Kummissjoni sas-26 ta' Ġunju 2017.";

(7) l-Artikolu 48 huwa emendat kif ġej:

(a) fit-tieni subparagrafu tal-paragrafu 1a, it-tielet sentenza hija sostitwita b'dan li ġej:

"L-awtoritajiet superviżorji finanzjarji tal-Istati Membri għandhom iservu wkoll bħala punt ta' kuntatt għall-EBA.";

(b) fil-paragrafu 10, l-ewwel sentenza hija sostitwita b'dan li ġej:

"10. Sas-26 ta' Ġunju 2017, l-ASE għandhom joħroġu linji gwida indirizzati lill-awtoritajiet kompetenti f'konformità mal-Artikolu 16 tar-Regolament (UE) Nru 1093/2010, dwar il-karatteristiċi ta' approċċ ibbażat fuq ir-riskji għas-superviżjoni u l-passi li jridu jittieħdu meta ssir superviżjoni bbażata fuq ir-riskji. Mill-1 ta' Jannar 2020, l-EBA għandha, fejn adatt, toħroġ tali linji gwida.";

(8) fil-Kapitolu VI, fit-Taqsima 3, fis-Subtaqsima II, it-titolu huwa sostitwit b'dan li ġej:

"Kooperazzjoni mal-EBA";

(9) l-Artikolu 50 huwa sostitwit b'dan li ġej:

"Artikolu 50

L-awtoritajiet kompetenti għandhom jipprovdu l-informazzjoni meħtieġa kollha lill-EBA biex tkun tista' twettaq dmirijietha taħt din id-Direttiva.";

(10) l-Artikolu 62 huwa emendat kif ġej:

(a) il-paragrafu 1 huwa sostitwit b'dan li ġej:

"1. L-Istati Membri għandhom jiżguraw li l-awtoritajiet kompetenti tagħhom jinformat lill-EBA dwar is-sanzjonijiet u l-miżuri amministrattivi kollha imposti f'konformità mal-Artikoli 58 u 59 fuq istituzzjonijiet ta' kreditu u istituzzjonijiet finanzjarji, inkluż kwalunkwe appell fir-rigward tagħhom u l-eżitu tiegħu.";

(b) il-paragrafu 3 huwa sostitwit b'dan li ġej:

"3. L-EBA għandha żzomm sit elettroniku b'links għall-pubblikazzjoni minn kull awtorità kompetenti ta' sanzjonijiet u miżuri amministrattivi imposti f'konformità mal-Artikolu 60 fuq istituzzjonijiet ta' kreditu u istituzzjonijiet finanzjarji, u għandha turi l-perijodu ta' żmien li matulu kull Stat Membru jippubblika sanzjonijiet u miżuri amministrattivi.".

Artikolu 4
Traspożizzjoni

1. L-Istati Membri għandhom jadottaw u jippubblikaw, sa ... [18-il xahar mid-dhul fis-sehh ta' din id-Direttiva emendatorja], il-liġijiet, regolamenti u dispożizzjonijiet amministrattivi meħtieġa sabiex jikkonformaw ma' din id-Direttiva. Huma għandhom jikkomunikaw minnufih lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-qasam kopert minn din id-Direttiva.
2. L-Istati Membri għandhom jadottaw u jippubblikaw, sa ... [6 xhur mid-dhul fis-sehh ta' din id-Direttiva emendatorja], il-liġijiet, regolamenti u dispożizzjonijiet amministrattivi meħtieġa sabiex jikkonformaw mal-punt (1) tal-Artikolu 2 ta' din id-Direttiva. Huma għandhom jikkomunikaw minnufih lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-qasam kopert minn din id-Direttiva.
3. L-Istati Membri għandhom japplikaw il-miżuri fir-rigward tal-Artikolu 1 mill-1 ta' Jannar 2022, u fir-rigward tal-Artikoli 2 u 3 minn ... [18-il xahar mid-dhul fis-sehh ta' din id-Direttiva emendatorja]. L-Istati Membri għandhom japplikaw il-miżuri fir-rigward tal-punt (1) tal-Artikolu 2 sa [6 xhur u jum wiehed mid-dhul fis-sehh ta' din id-Direttiva emendatorja].
4. Meta l-Istati Membri jadottaw il-miżuri msemmija fil-paragrafi 1 u 2, dawn għandhom jinkludu referenza għal din id-Direttiva jew għandhom jinkludu dik ir-referenza meta jiġu ppubblikati uffiċjalment. Il-metodi kif issir tali referenza għandhom jiġu stabbiliti mill-Istati Membri.

Artikolu 5
Dhul fis-seħħ

Din id-Direttiva għandha tidhol fis-seħħ fit-tielet jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 6
Destinatarji

Din id-Direttiva hija indirizzata lill-Istati Membri.

Magħmul fi ...,

Għall-Parlament Ewropew
Il-President

Għall-Kunsill
Il-President

